

Bu gün

Category: Goşgular, Kitapcy
написано kitapcy | 24 января, 2025
Bu gün BU GÜN



Seýle çykmyş şaperiler, çenun reýhandyr bu gün,
Toty guşlar saýraşyp, bilbiller zybandyr bu gün,
Şa-geda ýok tapawut, hemmäge döwrandyr bu gün,
Gullar azap eýleýir, persaga amandyr bu gün,
Aý mübarek dogdy bu gün, mahy-tabandyr bu gün.
Bir nijesi binikapdyr, nijesi ol hyrkapuş,
Kyldy nazar «Huw Hak!» diýip, istäp ki onda derwüş,
Uçdy Asman burçundan, gondy gelip ol gumry, guş,
Elmydam bazar erir, bes ýada düşmez güýzu-gyş,
Aşyk alsa magşugny, galmaýar arman bu gün.

Näzli gyzlar çykmyş erdi, geýinip çog donuny,
Dakynyban, lagly-merjen, ýene göwher känini,
Serdar eýläp ol kenizler, öňe salyp hanyny,
Gelse ol asal pygylly, berer bu gün janyny,
Çünki ol älem ýüzüne Hudadan döwran bu gün.

Boş oturan daragtlar getirer alma-nary,
Çykmayar jowlan urup, gaflatda bilbiliň zary,
Aş tapmayan oturanyň ýetip bu gün karary,
Bermez bu gün patyşalar gul-gyrynaga azary,
Keşt edip barsam mazara, ölä geler Jan bu gün.

Diýr Nepesu, eý ýaranlar, geldi aýyt baýramy,
Nur çoguban Arşy Agla, kyldy dünýä aramy,
Gol uzatmaz Ezraýyl, almaz hiç kimiň janyny,
Diýdim ol dostuna bu gün ýüregimde barymy,
Men pakyrdan sowgat erir illere dessan bu gün.

Mollanepes. Goşgular